
Sanandanadi Yogibhih Kritam Vishnu Stotram

సనన్దనాది యోగిభిః కృతం విష్ణుస్తోత్రమ్

Document Information



Text title : Sanandanadi Yogibhih Kritam Vishnu Stotram

File name : sanandanAdiyogibhiHkRRitaMviShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 4/30-44||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

సనన్దనాది యోగిభిః కృతం విష్ణుస్తోత్రమ్



తం తుష్టువుస్తోషపరీతచేతసో లోకే జనే యే నివసన్తి యోగినః
సనన్దనాద్యా హ్యతినమ్రకన్ధరా ధరాధరం ధీరతరోద్ధతేక్షణమ్ ॥ 3౦॥

సనన్దనాద్యా యోగిన ఊచుః ।

జయేశ్వరాణాం పరమేశ కేశవ ప్రభో గదాశఙ్ఖధరాసిచక్రధృక్
ప్రసూతినాశస్థితిహేతురీశ్వరస్త్యమేవ నాన్యత్పరమం చ యత్పదమ్ ॥ 3౧॥

పాదేషు వేదాస్తవ యూపదంష్ట్రా దస్తేషు జజ్ఞాశ్చితయశ్చ వక్త్రే ।
హుతాశజహ్ంఽసి తనూరుహాణి దర్భాః ప్రభో యజ్ఞపుమాంస్త్యమేవ ॥ 3౨॥

విలోచనే రాత్ర్యహనీ మహాత్మన్సర్వాశ్రయం బ్రహ్మపరం శిరస్తే ।
సూక్తాన్యశేషాని సటాకలాపో పూణం సమస్తాని హవీంషి దేవ ॥ 33॥

స్రక్తుణ్ణసామస్వరధీరనాదప్రాగ్వంశకాయాఖిలసత్రసన్తే ।
పూర్తేష్టధర్మశ్రవణోఽసి దేవ సనాతనాత్మన్భగవన్ససీద ॥ 3౪॥

పదక్రమాక్రాన్తభువం భవన్తమాదిస్థితం చాక్షరవిశ్వమూర్తే ।
విశ్వస్య విద్యుః పరమేశ్వరోఽసి ప్రసీద నాథోఽసి పరావరస్య ॥ 3౫॥

దంష్ట్రాగ్రవిన్యస్తమశేషమేతద్భూమణ్డలం నాథ విభావ్యతే తే ।
విగాహతః పద్మవనం విలగ్నం సరోజినీపత్రమివోధపఙ్క్మమ్ ॥ 3౬॥

ద్యావాపృథివ్యోరతులప్రభావ యదన్తరం తద్వపుషా తవైవ ।
వ్యాప్తం జగద్వ్యాప్తినమర్థదీప్తే హితాయ విశ్వస్య విభో భవ త్వమ్ ॥ 3౭॥

పరమార్థస్త్యమేవైకో నాన్యోఽస్తి జగతః పతే ।
తవైష మహిమా యేన వ్యాప్తమేతచ్ఛరాచరమ్ ॥ 3౮॥

యదేతద్దృశ్యతే మూర్తమేతజ్ఞానాత్మనస్తవ ।
భ్రాన్తిజ్ఞానేన పశ్యన్తి జగద్రూపమయోగినః ॥ 3౯॥

జ్ఞానస్వరూపమఖిలం జగదేతదబుద్ధయః ।

అర్థస్వరూపం పశ్యంతో భ్రామ్యంతే మోహసప్లువే ॥ ౪౦॥

యే తు జ్ఞానవిదః శుద్ధచేతనస్తేఽఖిలం జగత్ ।

జ్ఞానాత్మకం ప్రపశ్యంతి త్వద్రూపం పరమేశ్వర ॥ ౪౧॥

ప్రసీద సర్వ సర్వాత్మస్థవాయ జగతామిమామ్ ।

ఉద్ధరోర్విమమేయాత్మఞ్చన్నో దేహ్యబ్జలోచన ॥ ౪౨॥

సత్త్వేద్రిక్తోఽసి భగవన్ గోవింద పృథివీమిమామ్ ।

సముద్ధర భవాయేశ శన్నో దేహ్యబ్జలోచన ॥ ౪౩॥

సర్గప్రవృత్తిర్భవతో జగతాముపకారిణీ ।

భవత్వేషా నమస్తేఽస్తు శన్నో దేహ్యబ్జలోచన ॥ ౪౪॥

ఇతి విష్ణుపురాణే ప్రథమభాగే చతుర్థాధ్యాయాంతర్గతం

సనన్దనాది యోగిభిః కృతం విష్ణుస్తోత్రం సమాప్తమ్ ।

విష్ణుపురాణ । అధ్యాయ ౪/౩౦-౪౪॥

viShNupurANa . adhyAya 4/30-44..

Proofread by PSA Easwaran

Sanandanadi Yogibhih Kritam Vishnu Stotram

pdf was typeset on October 2, 2024

Please send corrections to sanskrit@cheerful.com

